


दैनिक भास्कर पुलिस प्राइड अवार्ड • 70 पुलिस अधिकारी-जवानों को त्वरित कार्रवाई, सर्वश्रेष्ठ जांच-पड़ताल पर मिला सम्मान
मीडिया हमें आइना दिखाता है, सकारात्मक रहें: एसपी



पुलिस प्राइड अवार्ड से सम्मानित पुलिसकर्मियों के साथ एसपी, एसपी और अतिथि।

भास्कर न्यूज़ | भीलवाड़ा

दैनिक भास्कर, पुलिस विभाग और हिंदुस्तान जिंक के तत्वावधान में आयोजित दैनिक भास्कर पुलिस प्राइड अवार्ड 2024 कार्यक्रम सुक्रवार को मंगरोपर रोड पर हरणी महर्देव मंदिर के पास होटल श्रीलोक हेरिटेज में हुआ। इयूटी को पूरी निष्ठा से निभाने वाले 70 कर्मचारियों को अतिथियों ने पुलिस प्राइड अवार्ड से सम्मानित किया।

एसपी धर्मेश सिंह यादव ने कहा कि पुलिस ऐसा विभाग है, जिस पर समाज की उम्मीद टिकी रहती है। 5 प्रतिशत लोग ही ऐसे होते हैं, जो खुद चलकर पुलिस तक पहुंचते हैं या पुलिस उन तक पहुंचती है। 95 प्रतिशत लोग ट्रैफिक व्यवस्था, नफ़ाबंदी, वीआईपी इयूटी-र्योहटार के समय पुलिस से रूबरू होते हैं।



समारोह में कथक की प्रस्तुति देती बालिकाएं।

इस समय जो व्यवहार पुलिस का रहता है। उसी से पुलिस के प्रति नजरिया बनता है। ऐसे में पुलिसकर्मियों को अपने व्यवहार से आमजन में पैठ बनानी चाहिए। मीडिया हमें खबरों से आइना दिखाता है, इसे सकारात्मक रूप से लेना चाहिए। दैनिक भास्कर के भीलवाड़ा क्लस्टर एडिटर अजय रावत ने कहा कि कोरोना काल में भीलवाड़ा पुलिस द्वारा सेवा की जो मिसाल पेश की। उसी को देखते हुए भीलवाड़ा भास्कर ने पुलिस प्राइड अवार्ड की पहल की, जो चार साल से जारी है। मौजूदा समय में साहब

अपराध बढ़ने के मद्देनजर पुलिस द्वारा आमजन में साहब जागरूकता, सालों से गुमशुदा बच्चों को ढूँढने के लिए अत्याधुनिक एआई तकनीक का उपयोग कर अभियान चलाने का सुझाव दिया। एडिशनल एसपी परस जैन ने कहा कि अपराध होने से पहले उसे रोकने वाले पुलिसकर्मियों की भूमिका को भी कम नहीं आंका जाना चाहिए। पुलिसकर्मियों के सम्मान का दैनिक भास्कर का प्रयास कबिले तारीफ है। हिंदुस्तान जिंक की रामपुरा आगूचा माईंस के एसबीयू हैड किशोर कुमार एस ने कहा कि

कोविड में पुलिस ने अपनी जान जोखिम में डालकर और परिवार को गौण रखकर इयूटी निभाते हुए सेवा कार्य किया। इससे पूर्व अतिथियों ने दीप प्रज्वलित किया। कार्यक्रम में अर्जुन डांस स्टूडियो के अर्जुन वर्साटा, पूर्वी डांस अकेडमी की रिकी मिश्रा के नेतृत्व में बच्चों ने आकर्षक नृत्य की प्रस्तुति दी। कार्यक्रम में ब्रांड फैक्ट्री के संचालक बसंत गांधी, आरसीएम ग्रुप के तिलोक छाबड़ा, मांडल डीएसपी मेवा गोयल, आरपीएस शिवा भी मौजूद थे। संचालन एंकर अजय गगरानी ने किया।

इन कैटेगरी में मिले अवार्ड: पेचीदा केस हल करना और उसमें सर्वश्रेष्ठ भूमिका अदा करना, सर्वश्रेष्ठ साइबर जांच, साहब क्राइम के केस निस्तारण, बेहतर यातायात प्रबंधन और अभिनव यातायात पुलिसकर्मियों, आर्म्स एक्ट में कार्रवाई, ब्लाईंड मर्डर का खुलासा और सर्वश्रेष्ठ जांच-पड़ताल आदि में 70 पुलिसकर्मियों को अवार्ड प्रदान किए गए।

कार्यक्रम में सहयोगियों ने निभाई भागीदारी

कार्यक्रम में हिंदुस्तान जिंक की रामपुरा आगूचा माईंस से एजीएम निशांत एन, सिव्युरिटी हैड विनय कुमार, पीआरओ मुकेश मूंदड़ा, भीलवाड़ा डेयरी से त्रिभुवन पाटीदार, बीएसएल से संजय त्रिपाठी, रामदयाल जाट, श्री महेश सेवा समिति से एडवोकेट राजेन्द्र कचौरिया, सत्यनारायण मूंदड़ा, टिफनी फाइनैस से वीरेंद्र प्रकाश रांका, कैलाश इंटरप्राइजेज से कैलाश सोनी, कल्पना सोलर एनर्जी से अंकुर पीपाड़ा, राधे-कृष्णा

रेन्यूएल प्राइवेट लिमिटेड से उमेश विरनोई आदि मौजूद थे। कार्यक्रम में सहयोगी जानकी कॉर्पोरेट लिमिटेड, बीएसएल लिमिटेड, राधे-कृष्णा रेन्यूएल प्राइवेट लिमिटेड, रैनक प्रोसेस, साई लीला प्रोसेस, मॉडर्न क्लॉस, सुदिवा स्पिनर्स, कल्पना सोलर एनर्जी, हई ग्रीन कार्बन भी सहयोगी की भूमिका निभाई। वहीं होटल श्रीलोक हेरिटेज रिसोर्ट, अर्जुन डांस स्कूल और फोटोग्राफी पार्टनर के रूप में क्रियेटिव कंटेज ने सहयोग दिया। दिया।